

संक्षिप्त

तहसीलदार को सीमाज्ञान के आदेश

मालपुरा (निस) लम्बे समय से मालपुरा थाना प्रशासन एवं आवासीय कॉलोनीवासियों के बीच चल रहे भूखण्डों पर स्वामित्व के अधिकार विवाद मामले में बुधवार को हाईकोर्ट ने मालपुरा तहसीलदार सहदेव मंडा को सीमाज्ञान के आदेश दिये। मिली जानकारी में सामने आया कि मालपुरा कस्बा थाना प्रशासन व आवासीय कॉलोनीवासियों के बीच भूखण्डों के स्वामित्व को लेकर चल रहे विवाद मामले में बुधवार को हाईकोर्ट ने हुई सुनवाई में जस्टिस गणेश राम मीणा को अदालत में सुनवाई हुई

हादसे में बालिका की मौत

मालपुरा (निस) पचेवर कस्बे के बस स्टैंड पर वाहन की टक्कर से घायल हुई बालिका ने उपचार के दौरान दम तोड़ दिया। बालिका के परिजनो ने बताया कि बुधवार को दोपहर को घर लौट रही बालिका निशा पुत्र जवाहर लाल को अज्ञात वाहन ने टक्कर मार गंभीर घायल कर दिया था।

मालपुरा को जिला बनाने की मांग, अनशन जारी

मालपुरा (निस) मालपुरा को जिला बनाने की मांग को लेकर जिला बनाओं कोर कमेटी के नेतृत्व में तले शुरू किया गया जनआंदोलन दिन-प्रतिदिन जोर पकड़ता जा रहा है। जिला बनाने की मांग को लेकर एसडीएम आवास के सामने शुरू किया गया धरना व अनशन बुधवार को भी जारी रहा। शहरी व ग्रामीण क्षेत्र से पहुंचे महिला-पुरुषों ने धरना स्थल पर जमकर नारेबाजी की। बुधवार को बड़ी संख्या में महिलाओं व युवाओं ने धरना स्थल पर पहुंच कर कमेटी के आंदोलन को समर्थन देते हुए मालपुरा क्षेत्र की जनता की आवाज व जनमानस के अधिकार एवं स्वामित्व के लिए आंदोलन का हिस्सा बन जरूरत पड़ने पर जयपुर कुच करने व विधानसभा के सामने प्रदर्शन किये जाने की बात कही।



मालपुरा को जिला बनाने की मांग को लेकर एसडीएम आवास के सामने अनशन जारी रहा।

आगामी विधानसभा सत्र पर क्षेत्रवासियों की निगाह टिकी हुई है। तीन महीने से चल रहे जनआंदोलन के तहत दिये गये सैकड़ों ज्ञापन एवं दो बार मालपुरा पूर्णरूप से बंद रहने व हजारों

की संख्या में सामूहिक गिरफ्तारियां देने सहित स्टेट हाईवे पर धरना व जाम लगाने जैसे कार्यक्रम आयोजित कर सरकार तक क्षेत्र की जनता की आवाज पहुंचाई गई तथा तीस साल से हार रही

कांग्रेस को इस बार जीत का ताज पहनाने के लिए आतुर क्षेत्र की जनता व मतदाता महज मुख्यमंत्री द्वारा मालपुरा को जिला बनाने की घोषणा का इंतजार कर रहे हैं। मुख्यमंत्री जनभावनाओं को

प्राथमिकता दे मालपुरा को जिला बनाने की घोषणा का दांव खेलते हैं तो क्षेत्र से निश्चित कांग्रेस को सफलता मिलने के दावे राजनैतिक गलियारे में सुर्खियां बनी हुई हैं।

मेजर दलपत सिंह बोर्ड गठन पर आभार

फुलेरा। राजस्थान सरकार द्वारा राजस्थान में जन्में भारत के वीर संपूत व रावणा राजपूत समाज की शान और अभिमान हाइफा हीरो मेजर दलपत सिंह की स्मृति में "राजस्थान राज्य मेजर दलपत सिंह (हाइफा स्मृति) कल्याण बोर्ड" का गठन किये जाने पर रावणा राजपूत समाज की ओर से मुख्यमंत्री अशोक गहलोत का आभार किया गया है।

अखिल रावणा राजपूत समाज राजस्थान प्रदेश प्रतिनिधि गोविन्द सिंह बडगुर्जर ने बताया कि मुख्यमंत्री द्वारा रावणा राजपूत समाज को एक बेशकीमती उधार दिया गया है। इसी क्रम में जोधपुर की विधायिका मनीषा पंवार, रावणा राजपूत समाज के प्रदेश अध्यक्ष रणजीत सिंह सोढाला, मंत्रीपाल सिंह सांवरदा, योगिता सिंह सांवरदा का भी आभार व्यक्त किया। साथ ही इस उपलक्ष्य फुलेरा रावणा राजपूत समाज के लोगो मिठाईयां बांटकर ने खुशिया मनाई। इस अवसर पर गोविन्द सिंह बडगुर्जर, तहसील अध्यक्ष गिरधारी सिंह शेखावत, युवा मोर्चा तहसील अध्यक्ष महेश सिंह, उपाध्यक्ष महेश सिंह बडगुर्जर, नगर अध्यक्ष हनुमान सिंह परिहार, गणेश सिंह शेखावत हरमोली, दिलीप सिंह मोरसर सहित समाज के अनेक लोग उपस्थित रहे।

सार-समाचार सी.पी. जोशी का स्वागत



श्रीमाधोपुर। कस्बे के ब्रह्मचारी मोड पर सीपी जोशी प्रदेश अध्यक्ष भारतीय जनता पार्टी राजस्थान का श्रीमाधोपुर पहुंचने पर भारतीय जनता पार्टी के पदाधिकारी, जनप्रतिनिधि, व सैकड़ों कार्यकर्ताओं के साथ स्वागत किया गया। भाजप किसान मोर्चा के पूर्व जिलाध्यक्ष, पूर्व प्रदेश कार्यध्य मंत्री स्वामी चौधरी मऊ, डॉक्टर माधव सिंह चिकित्सा प्रकोष्ठ प्रदेश संयोजक, कर्मवीर सिंह घोसलया पूर्व जिला उपाध्यक्ष किसान मोर्चा, मकखन लाल शर्मा पूर्व प्रधान अजीतगढ़, डॉक्टर मंगल यादव चिकित्सा प्रकोष्ठ जिला सह संयोजक, बंदी सैनी मूंडरू, रोहिताश, आशुतोष कुमावत, नाथूराम मूंडरू, गणेश कुमावत, गुरु (महन्त कालिया मंदिर) महेंद्र सैनी, महेंद्र सिंह शेखावत, सुरेश यादव, झाबर हरितवाल, कैलाश सहित सैकड़ों भाजपा कार्यकर्ता मौजूद थे।

पेंशनर्स की समस्याओं पर चर्चा

फुलेरा। कस्बे की न्यू कॉलोनी स्थित वरिष्ठ नागरिक भवन परिसर में रेलवे पेंशनर सोसाइटी शाखा फुलेरा की मासिक बैठक शाखा अध्यक्ष रमेश चन्द्र वर्मा की अध्यक्षता में आयोजित की गई। बैठक के दौरान दिवंगत साथियों को श्रद्धांजलि दी गई एवं शाखा में नवीन सदस्य गोविन्द राम, कृष्णकांत विश्वकर्मा, सच्चिदानन्द, राम सिंह का माला पहनाकर स्वागत अभिनन्दन किया गया। इसके बाद बैठक में पेंशनर्स की विभिन्न समस्याओं को लेकर चर्चा एवं विचार विमर्श किया गया। वहीं उपस्थित सभी को जानकारी बैंकों के संयुक्त खातों में पेंशनर्स की मृत्यु के पश्चात पारिवारिक पेंशनर का नया खाता खुलवाना जा रहा है। जो नियम विरुद्ध है, इस पर उचित कार्रवाई की जाएगी। बैठक के दौरान महेशसहाय शर्मा, गिरधर गोपाल, शेष नारायण सैनी, श्याम लाल सैनी, आसिफ अली, रामेश्वरदास कुमावत व लाल चंद कुमावत ने संबोधित किया। इस अवसर पर धना लाल कुमावत, सीपी त्रिपाठी, राजकुमार, सत्य प्रकाश, बृजमोहन, चेतनाराम, सुरेश चन्द, विनोद जांगिड, गंगाराम, बजरंग सिंह, कानाराम, सरोज गुप्ता, देवेन्द्र कुमार, किशन लाल, चेतन प्रकाश, ललित मोहन ओवेरॉय सहित अन्य सदस्यगण उपस्थित रहे।

प्रतिमा का अनावरण 15 को

बहरोड / नीमरान। भगवान आदित्यो की 21 फुट ऊंची निर्मित भव्य मूर्ति का अनावरण 15 जुलाई शनिवार को होगा। प्रतिमा के अनावरण पर 51 कुंडीय महायज्ञ का आयोजन होगा। मुख्य अतिथि हरियाणु के जननायक जनता पार्टी के राष्ट्रीय अध्यक्ष अजय चौटाला, बहरोड विधायक बलजी यादव होंगे। सिद्ध सेवा धाम के महंत अनिल पुरोहित द्वारा 51 कुंडीय महायज्ञ करते विशाल षंडारा एवं मोरनोरजन कार्यक्रम सहित हजारों लोगों के पहुंचने से किया जाएगा। आश्रम के मुकुल शर्मा ने बताया कि आमंत्रित कलाकार अमित सैनी रोहताकिया एंड पार्टी के अमित चौधरी एवं संजय शर्मा हैं। सुरेश दिल्ली वाले, सुविधा शास्त्री, महेश बोहरा, अनूप यादव, सनी पार्वट रेवाडी, बेदू सरपंच, सचिन यादव अटेली, सोनू यादव आदि सहित हजारों लोगों के कार्यक्रम में पहुंचने का प्रचार प्रसार करते देखा गया।

शपथ ग्रहण समारोह हुआ



कोटपूतली। कस्बे के बानसूर रोड स्थित श्री जयसिंह गौशाला नवगठित कार्यकारिणी का शपथ ग्रहण समारोह बुधवार को चुनाव अधिकारी सुरेश मोदुका के मुख्य आतिथ्य में सम्पन्न हुआ। इस अवसर पर नवगठित कार्यकारिणी के सभी पदाधिकारियों को गौशाला पंजीयन संविधान के अनुरूप शपथ दिलाई गई। वक्तों में नौ हित सहित गौशाला के विकास के लिए हरसम्भव प्रयास व कार्य करने का निर्णय लिया। इस दौरान भामशाह सत्यनारायण भोमिया ने 41 हजार रूपयों की राशि गौशाला को भेंट की। शपथ ग्रहण समारोह में संरक्षक मौजोराम गुर्जर, अध्यक्ष सुरेश पायोनियर, उपाध्यक्ष रोहिताश सैनी व महेंद्र सैमाला, महामंत्री नन्दलाल जोशी, मंत्री दिनेश राठौड, कोषाध्यक्ष सुरेन्द्र बालास्या व कोष परीक्षक कुलदीप जोशी सहित अन्य कार्यकारिणी सदस्यों को शपथ दिलाई गई। इस मौके पर नृसिंहदास अग्रवाल, किशन लाल बंसल, शिम्भुदयाल गर्ग, कुलदीप बंसल, मनोज गौड, विक्रम शर्मा, रामचन्द्र सैनी, कबल किशोर गुप्ता, घनश्याम अशोभिया, नरेश अग्रवाल, लालाराम कांवर, जुगल किशोर शर्मा, नरेश शर्मा, संदीप शर्मा, मुकेश सराधना, राजू पायला व हंसराज योगी सहित अन्य लोग मौजूद थे।

‘सांगानेर क्रिकेट लीग 15 को’



“सांगानेर क्रिकेट लीग” के आयोजक विधायक डॉ. अशोक लाहोटी ( दाएं से तीसरे ) ने खिलाड़ियों के लिए टी-शर्ट जारी किए।

जयपुर। सांगानेर विधायक व पूर्व महापौर जयपुर डॉ अशोक लाहोटी ने बताया कि सांगानेर विधानसभा के प्रतिभावन खिलाड़ियों के प्रोत्साहन हेतु भव्य “सांगानेर क्रिकेट लीग” का आयोजन किया जा रहा है। लाहोटी ने बताया कि “सांगानेर क्रिकेट लीग” का क्रिकेट स्टा, पदमश्री, युवा सांसद गौतम गंभीर एवं

भाजपा संगठन महामंत्री चंद्रशेखर, 15 जुलाई दोपहर 3 बजे केएल सैनी स्टेडियम मानसरोवर में उद्घाटन करेंगे। लाहोटी ने बताया कि “सांगानेर क्रिकेट लीग” में 221 टीमों के निःशुल्क रजिस्ट्रेशन हुए हैं। जिसमें 3000 से भी ज्यादा प्रतिभावन खिलाड़ियों को लीग में खेलने का मौका मिलेगा। लाहोटी ने बताया कि “सांगानेर

क्रिकेट लीग” 5 अलग-अलग क्रिकेट ग्राउंडों पर लगभग 20 दिनों तक चलेगी। इसमें यलो, ब्ल्यू, ग्रे, प्रिंक ग्रीन ग्रुप में टर्नमेंट होगा। लाहोटी ने बताया कि क्रिकेट लीग में भाग लेने वाले प्रत्येक खिलाड़ियों को पुरस्कार के साथ सैकड़ों बड़े-छोटे पुरस्कारों से सभी खिलाड़ियों को सम्मानित किया जाएगा।

बी.एल.ओ. को दो दिवस में पद ग्रहण करने का आगाह

अलवर। निर्वाचक रजिस्ट्रीकरण अधिकारी एवं सहायक कलेक्टर अलवर सुश्री नवज्योति कंवरिया ने बताया कि मुख्य निर्वाचक अधिकारी जयपुर एवं लोक प्रतिनिधित्व की धारा के अन्तर्गत विधानसभा क्षेत्र अलवर शहर में 9 कार्मिकों को संबंधित मतदान केंद्रों पर बूथ लेवल अधिकारी नियुक्त किया गया था किन्तु अपने पद पर कार्य ग्रहण नहीं करने पर संबंधित कार्मिकों को दो दिवस में स्पष्टीकरण प्रस्तुत करने के निर्देश दिये गए हैं।

उन्होंने बताया कि राजकीय गौरी देवी महिला महाविद्यालय अलवर के सहा. प्रशा. अधिकारी सुरेश जोरवाल, राउद्रावि ठेकड़ा का बास के प्रबोधक राजेन्द्र चौधरी, राजकीय गांधी नेशनल उमावि के वरिष्ठ अध्यापक अरूण मित्तल, राउद्रावि दिवाकरी की अध्यापक सरोज जैन, नगर विकास न्यास अलवर के कनिष्ठ सहायक मधुर शर्मा, राउद्रावि भाखड़ा की वरिष्ठ

अध्यापक अम्बाला सोनी, राज. प्रताप उमावि की अध्यापक अल्का, राउद्रावि जालवाला कुआं के वरिष्ठ अध्यापक पुरेन्द्र सिंह एवं राउद्रावि सुकल की शारीरिक शिक्षक मोनिका वर्मा को विधानसभा क्षेत्र अलवर शहर में संबंधित मतदान केंद्रों पर बूथ लेवल

विधानसभा क्षेत्र अलवर शहर में 9 कार्मिकों को बूथ लेवल अधिकारी नियुक्त किया गया था किन्तु अपने पद पर कार्य ग्रहण नहीं करने पर दो दिवस में स्पष्टीकरण प्रस्तुत करने के निर्देश दिये गए हैं।

अध्यापक अम्बाला सोनी, राज. प्रताप उमावि की अध्यापक अल्का, राउद्रावि जालवाला कुआं के वरिष्ठ अध्यापक पुरेन्द्र सिंह एवं राउद्रावि सुकल की शारीरिक शिक्षक मोनिका वर्मा को विधानसभा क्षेत्र अलवर शहर में संबंधित मतदान केंद्रों पर बूथ लेवल

युवा महोत्सव का आगाज 17 जुलाई से

रामगढ़ पंचवारा। उपखंड मुख्यालय पर 17 जुलाई से युवा महोत्सव कार्यक्रम का आगाज होगा जिसमें अन्वल आने वाले प्रतिभागी को बीस हजार रुपए तक रुपए के नगद पुरस्कार मिलेंगे।

15 से 29 वर्ष के युवाओं को 20 हजार तक मिलेंगे नकद पुरस्कार

शर्मा की मौजूदगी में राजकीय उच्च माध्यमिक विद्यालय रामगढ़ पंचवारा में बैठक का आयोजन किया गया। स्काउट सचिव श्रीकांत शर्मा ने बताया कि ब्लॉक स्तरीय युवा महोत्सव का लक्ष्य राज्य के प्रतिभाशाली युवा कलाकारों की खोज करके, उन्हें प्रशिक्षण एवम् छात्रवृत्ति की सुविधा देकर अंतर्राष्ट्रीय स्तर पर उत्कृष्ट प्रदर्शन हेतु तैयार करके उनको स्वावलंबन बनाना है। ब्लॉक स्तर पर प्रथम द्वितीय तृतीय स्थान के विजेताओं को जिले स्तर पर भेजा जाएगा। मीटिंग में कन्या महाविद्यालय रामगढ़ पंचवारा से अध्येक्षता में आयोजन समिति सदस्य प्रिंसिपल रामावतारी मीना भारत स्काउट स्काउट गाइड सचिव श्रीकांत

युवा बोर्ड के तत्वावधान में राजस्थान सरकार के बजट घोषणा के क्रियान्वयन हेतु राज्य के युवाओं में विभिन्न कला कलात्मक क्षेत्रों अपनी प्रतिभा को विकसित करने एवम् युवा प्रतिभाओं की खोज हेतु हो रहे युवा महोत्सव को लेकर मुख्य ब्लॉक शिक्षा अधिकारी मुरारी लाल जांगिड की अध्यक्षता में आयोजन समिति सदस्य प्रिंसिपल रामावतारी मीना भारत स्काउट स्काउट गाइड सचिव श्रीकांत

प्रतिभाओं को सम्मानित किया

अलवर। भारत विकास परिषद अलवर शाखा का परिषद स्थापना दिवस प्रतिभा सम्मान समारोह बड़ा हर्षोल्लास के साथ मनाया गया शाखा सचिव हेमेंद्र बंसल ने बताया कि समारोह के मुख्य अतिथि भामाशाह सुभाष भार्गव और विशिष्ट अतिथि डॉ विजय गुप्ता बड़े रीजन महासचिव डॉक्टर तिम्रो त्रिभुवन शर्मा कार्यक्रम के मुख्य वक्ता रहे अध्यक्ष दिलीप गोयल द्वारा सभी का स्वागत किया गया कार्यक्रम संयोजक डॉ राजीव सक्सेना ने स्थापना दिवस के साथ ही डॉक्टर सूरज प्रकाश जी के जीवन पर प्रकाश डाला सम्मान समारोह संयोजक डॉ कुमुकुम कर्पूर ने बताया कि कार्यक्रम में शहर के प्रतिष्ठित समाज से योगा एवं आत्मरक्षा शिक्षा के लिए सुमन यादव साहित्य क्षेत्र के लिए कुसुमलता शर्मा नाटक रंगमंच क्षेत्र से डॉक्टर देशराज मीणा आदि मौजूद थे।

सांसद बोहरा ने विकास कार्यो का लिया जायजा

जयपुर। भाजपा के महा जनसंपर्क अभियान के अंतर्गत विकास तीर्थ यात्रा कार्यक्रम के तहत जयपुर सांसद रामचरण बोहरा ने पार्टी कार्यकर्ताओं के साथ जयपुर जंक्शन रेलवे स्टेशन पर हो रहे विकास कार्यो का अवलोकन किया। सांसद बोहरा ने जयपुर रेलवे स्टेशन के कॉर्नकोर्स हॉल में स्थापित जयपुर स्टेशन के पुनर्विकास संबंधित मॉडल का अवलोकन किया। इसके बाहर सांसद बोहरा ने जयपुर रेलवे स्टेशन पर भविष्य में होने वाले विकास कार्यो की एक छोटी सी फिल्म भी भाजपा कार्यकर्ताओं के साथ देखी। इस दौरान सांसद बोहरा ने जयपुर स्टेशन रि-डेवलपमेंट, स्टेशन पर प्रदान की जाने वाली यात्री सुविधाओं, पार्किंग की

व्यवस्था, स्टेशन पर पिक एंड ड्रॉप मार्ग, कॉर्नकोर्स एरिया, स्टेशन बिल्डिंग को डिजाइन एवं अधिकतम स्पेस यूटिलाइजेशन को जानकारी ली एवं द्वितीय प्रवेश द्वार पर लगे पुनर्विकास कार्य को देखा तथा यात्रियों को बेहतर सुविधाएं प्रदान करने के लिए दिशा-निर्देश प्रदान किये। सांसद बोहरा ने जयपुर, गांधीनगर खातीपुर, सांगानेर रेलवे स्टेशन पर चल रहे कार्य के बारे में भी विस्तृत जानकारी ली। साथ ही सांसद बोहरा ने जयपुर जंक्शन एवं गांधीनगर रेलवे स्टेशन पर यात्रियों के लिए चिकित्सा सुविधाएं जल्द से जल्द उपलब्ध करने के निर्देश दिये। इस दौरान डीआरएम नरेंद्र कुमार एवं रेलवे के अन्य वरिष्ठ अधिकारी और भाजपा के प्रमुख कार्यकर्ता उपस्थित रहे।

विधानसभा चुनावों को लेकर फिडबैक लिया

मालपुरा (निस) प्रदेश कांग्रेस कमेटी अध्यक्ष गोविन्द सिंह डोटासरा द्वारा कांग्रेस जिलाध्यक्ष पद पर मानोनीत हरिप्रसाद बैरवा का कांग्रेसजनो ने जोरदार स्वागत किया। पूर्व उपजिला प्रमुख अवधेश शर्मा व उनकी टीम ने जिलाध्यक्ष को श्रीजी का दुपट्टा व माला पहना स्वागत अभिनन्दन करते हुए जिलाध्यक्ष पद पर बैरवा की नियुक्ति से संगठन को एक नई उर्जा व मजबूती मिलने की बात कही। इस दौरान अल्प समय में हुई अवधेश शर्मा की मुलाकात व शिष्टाचार के दौरान जिलाध्यक्ष ने मालपुरा विधानसभा क्षेत्र में संगठन की मजबूती के साथ-साथ विधानसभा चुनावों को लेकर चर्चा कर फिडबैक लिया। विधित रहे कि अवधेश शर्मा वीते कई सालो से संगठन की मजबूती को लेकर सरकार की जनकल्याणकारी योजनाओं का प्रचार-प्रसार कर स्थानीय की मांग को जोर-शोर से उठा रहे है तथा इस बार मालपुरा टोटासरासिंह विधानसभा क्षेत्र से उठ रही स्थानीय व सामान्य वर्ग की मांग में अवधेश शर्मा कांग्रेस के प्रबल दावेदार माने जा रहे हैं। अवधेश शर्मा ने गांव-ढाणी में कांग्रेस की अलख जगाने के लिए चलाये जा रहे विभिन्न अभियान व कार्यक्रमो की जानकारी दे युध में मजबूत पकड़ का दावा किया।

टोंक। तारण गफुरपुरा वार्ड नं. 22 क्षेत्रवासियों ने क्षेत्र में नाली निर्माण व बीसलपुर का पानी उपलब्ध कराने के क्रम में जिला कलेक्टर टोंक, चिन्मयी गोपाल को ज्ञापन दिया।

ज्ञापन में बताया कि गफुरपुरा तारण वार्ड नंबर 22 पिछले 35 साल से नगर परिषद टोंक में होने के बावजूद आज भी शहरी क्षेत्र की सेवाओं से वंचित है। गांव में हर वक्त सड़क पर पानी भर जाता है। बरसात के समय में तो गंदा पानी घरों में घुस जाता है इससे गांव वाले काफी परेशान हैं। बीसलपुर परियोजना का पानी गांव में आज भी नहीं पहुंचा है। पानी तो पहुंचना दूर पाइप लाइन का कार्य भी पूरा नहीं हुआ है। पीने का पानी भी गांव वाले दूसरे गांव से या शहर से भर कर लेकर आते हैं। लाइट की भी गांव में काफी परेशानी है। कम वोल्टेज से गांव में पंखे भी सही तरीके से नहीं चल पाते हैं। क्षेत्रवासियों ने जिला कलेक्टर को ज्ञापन देकर क्षेत्र में नाली निर्माण, बीसलपुर परियोजना का पानी पहुंचाने व लाइट की परेशानी से निजात दिलाने की मांग करी। ज्ञापन देने वालों में संतोष, काली, मीरा, कमलेश, पंकज, ममता, आशा, कजोड, राजेश, नरेंद्र, राधा, सीताराम, कैलाश, सोहन, रामेश्वर, रामकिशोर, कजोड, राकेश, जगदीश,

तारण क्षेत्रवासियों ने दिया कलेक्टर को ज्ञापन



नाली निर्माण की मांग को लेकर तारण गफुरपुरा वार्ड नं. 22 लोगों ने कलेक्टर को ज्ञापन दिया।

कमलेशी, अयोध्या, मंचु, बिना, पप्पु, समोदरा, मनभर, कमला, मोहन, सचिन, राजू सहित अन्य क्षेत्रवासी मौजूद रहे।

‘अवैध खनन पर सख्त कार्रवाई करे’

टोंक। जिला कलेक्टर चिन्मयी गोपाल ने अवैध खनन व परिवहन की रोकथाम के लिए बुधवार को कलेक्ट्रेट

निरीक्षण करे। उन्होंने राजस्व, पुलिस, परिवहन और वन विभाग को निर्देश दिए दल अपने कार्मिकों के साथ खनन क्षेत्रों वाले स्थान पर लगातार रात कर आवश्यक कार्रवाई करे। जिला कलेक्टर ने जिला परिवहन अधिकारी को निर्देश दिए कि ओवरलोड वाहनों पर सख्त कार्रवाई करे। उन्होंने वन एवं खनिज विभाग को निर्देश दिए कि अवैध खनन के उपयोग में ली जा रही मशीनों को सीज किया जाए।

मेवाती का टोंक आगमन पर स्वागत

टोंक। भाजपा अल्पसंख्यक मोर्चा प्रदेश मीडिया प्रभारी मोहम्मद विकार खान ने बताया कि अल्पसंख्यक मोर्चा के नव नियुक्त प्रदेशाध्यक्ष हमीद खान मेवाती का 12 जुलाई को जयपुर से कोटा जाते समय टोंक जिले में जगह जगह स्वागत किया गया जिसमें सुबह 9.30 बजे निवाड़ी में जिला उपाध्यक्ष इशक मुगल एम पार्षद अल्लाह रक्खा द्वारा स्वागत किया गया। जहाँ मोर्चा के कार्यकर्ताओं द्वारा माला पहना कर साफ बंधा कर और मुझ मोटा करा कर स्वागत किया उसके पश्चात सुबह 10.30 टोंक हाईवे पर तीसरीफ खान, आलम जेब, सुरसत खान एवम अन्य कार्यकर्ताओं द्वारा स्वागत किया गया, उसके पश्चात माधोपुर पुलिस के नीचे प्रदेश मीडिया प्रभारी मोहम्मद विकार खान एवम मोर्चा जिलाध्यक्ष अब्दुल रशीद द्वारा एवम सभी मोर्चा कार्यकर्ता द्वारा आतिश बाजी कर 51 किलो की माला पहनाकर, साफा बंधाकर स्वागत किया, जिसमें पूर्व सभापति लक्ष्मी देवी जैन मौजूद रही जिन्होंने प्रदेशाध्यक्ष हमीद मेवाती को माला पहना कर और साफ बंधा कर स्वागत किया, प्रदेशाध्यक्ष जी के साथ प्रदेश मीडिया प्रभारी मेहबूब कुरेशी, आई टी सह संयोजक इरशाद खान का भी स्वागत किया। जिसमें प्रदेश में मंत्री आसिफ अली नकवी, प्रदेश कार्य समिति सदस्य मोहम्मद नवेद खान, तारिक अजीज, महामंत्री नावेद खान, उपाध्यक्ष रफीक अहमदी, शाहजहाँ खान, जाकिर खान शहर अध्यक्ष मोहसिन खान, गुल्लू भाई, दानिश अहमद एवम अन्य कार्यकर्ता मौजूद रहे।

आरएसएस पर दिया गया डोटासरा का बयान मानसिक दिवालियापन : देवनानी

जयपुर। पूर्व शिक्षा राज्य मंत्री और अजमेर उत्तर विधायक वासुदेव देवनानी ने कांग्रेस प्रदेशाध्यक्ष गोविंद सिंह डोटासरा के साथ राष्ट्रीय स्वयंसेवक संघ को लेकर दिए गए बयान को उनका मानसिक दिवालियापन बताया है। देवनानी ने कहा कि कांग्रेस की सोच शुरू से ही राष्ट्रवाद और राष्ट्रवादी सोच के खिलाफ रही है। देवनानी ने कहा कि कांग्रेस ने जब-जब संघ को कोसा है तब-तब संघ ने अपने आप को अधिक विस्तार दिया है। देवनानी ने कहा कि कांग्रेस का हाल विनाश काले विपरीत बुद्धि वाला हो गया है। इसलिए उनके तौर इस तरह के बयान दे रहे हैं। डोटासरा कभी नाथी का बाड़ा बोलते हैं तो कभी आरएसएस को बिल के घुसा देने जैसा बयान देते हैं। देवनानी ने कहा कि आरएसएस को समाप्त करने की बात करने वाले खुद ही समाप्त हो गए हैं। लेकिन संघ राष्ट्रवाद के साथ लगातार आगे बढ़ता जा रहा है। देवनानी ने कहा कि कांग्रेस शुरू से संघ के खिलाफ जहर उगलती आई है और कई बार उस पर प्रतिबंध लगाने की कोशिशें हुईं, पंडित नेहरू से लेकर इंदिरा गांधी तक ने संघ पर प्रतिबंध लगाने का प्रयास किया लेकिन संघ ने राष्ट्र प्रथम की नीति के साथ समाजसेवा में अपने काम को जारी रखा है।

‘संघ को समाप्त करने वाले खुद समाप्त हो गए’

देवनानी ने कांग्रेस मंत्रिमंडल के मंत्री राजेंद्र गुडा के देवी सीता को लेकर दिए बयान पर भी तीखी प्रतिक्रिया देते हुए कहा की राजनैतिक लाभ हासिल करने के लिए कांग्रेस हमेशा से धार्मिक भावनाएं भंडकाने का काम करती आई है। कांग्रेस के हाले खिसियानी बिल्ली खंबा नौचे जैसी हो गई है। सत्ता और संगठन में बैठे जिम्मेदार लोग आगामी विधानसभा चुनाव में अपनी हार को महसूस करने लग गए हैं इसलिए इस तरह के बयान बिना सोचे समझे दे रहे हैं। देवनानी ने मंत्री गुडा के भगवान श्री राम और देवी सीता पर के संदर्भ में भी कई अपभ्र टिप्पणी की कई शब्दों में निंदा की और तत्काल मंत्रिमंडल से बर्खास्त करने की मांग भी की। कांग्रेस की मानसिकता शुरू से ही हिंदुओं की भावना को आहत करने वाली रही है। भगवान श्री राम जी के प्रति इनकी सोच शुरू से ही नकारात्मक रही है देवनानी ने बताया कि राम की कांग्रेस है जिसने भगवान श्री राम के अस्तित्व पर सवाल खड़े किए। कांग्रेस की तुष्टिकरण वाली नीति और हिंदू विरोधी विचारधारा का बदला जनता आने वाले चुनाव में लेगी।